

ચાલો, અંધારાની આંખમાં કોડીયાના કાજળને આંજીએ....

R.N.I. No. : GugGuj/2014/57677

તંત્રી : અનુજ આચાર્ય

VATAN NI VAT DAILY

વતનની વાત

દૈનિક

સ્થાપક તંત્રી : વિનોદ આચાર્ય

Printed by: ANUJ VINODKUMAR ACHARYA and published by: ANUJ VINODKUMAR ACHARYA on behalf of : ANUJ VINODKUMAR ACHARYA and printed at : NIDHIRESH PRINTERY 23, MEDICARE COMPLEX SURENDRANAGAR-363002 and published at : ANUVAN 2- PATHNAGAR, B/H. DAL MILL, Surendranagar-363001 Guj. Editor : ANUJ VINODKUMAR ACHARYA

—: E-mail :—

vatannivat@gmail.com

READ E-PAPER ON OUR
WEBSITE: vatannivat.com

Year : 09

ISSUE : 164

Dt. : 27/12/2022 મંગળવાર

PAGE: 8

RETAIL PRICE : 01.00

★ મેને.તંત્રી : સતિષ આચાર્ય

★ સહતંત્રી : કવન આચાર્ય

OFFICE

VATAN NI VAT DAILY

“ANUVAN” 2

PARTHANAGAR B/H DALMILL,
Surendranagar-363001

MO:9426656754

આઠમી વાર્ષિક પુણ્યતિથિ

નિમિત્તે શ્રદ્ધાંજલી



સ્વ.વિનોદ જયંતીલાલ આચાર્ય

જન્મ: ૧૬-૦૨-૧૯૫૮ સ્વર્ગવાસ: ૨૭-૧૨-૨૦૧૪

“પુકારો કોઈપણ સ્વરે હું મળીશ જ,
સમયનાં કોઈપણ થરે હું મળીશ જ”

આચાર્ય પરિવાર- લખતર

વતનની વાત દૈનિક/
સાપ્તાહિક પરિવાર
સુરેન્દ્રનગર

કલમનો પમરાટ

કોઈ તરફીબ છે તમને ભૂલવાની પપ્પા?

’ ના શબ્દો સમજાવી શકે છે કે ખોટ શું પડી છે,
પપ્પાના ગયા પછી પડકારરૂપ દરેક ઘડી છે.
જીવન તો જીવાય છે હર પળ અહીં પણ,
એમના વિના ક્યાં કોઈ ખુશી જડી છે?
ખુશી અને પ્રસન્નતા હતી એમના અસ્તિત્વથી,
હવે જાણે જીવન પ્રશ્નોની ઝડી છે.
સદાય સાથે રહેજો ને બચાવજો દરેક ઝંઝાવાતથી,
તમે હતા ત્યારે ક્યાં કોઈ મુશ્કેલી નડી છે?
બેફિકરા, બિનધાસ્ત ને મસ્ત હતા તમારી છાંયા હેઠળ,
તમારી સાથે તમામ આ જાગીરી ગઈ છે.
સાચેજ પિતાની છાંયામાં બાળક જ રહ્યાં સદાયે,
હવે જાણે પુજ્જતા આવી ગઈ છે.
જ્યાં હોવ ત્યાં તમે ખૂબ સુખી ને નિરોગી રહેજો,
તમને યાદ કરતા જ હોઠે આ પ્રાર્થના આવી ગઈ છે.
તમારું ઋણ ઉતારવાને નથી કાબિલ અમે,
નામ તમારું સદૈવ જીવિત રાખીશું બસ!એટલી હિંમત આવી ગઈ છે’.

★અલકા નવિનચંદ્ર મહેતા

પપ્પા

મનની વાતો મનમાં રાખે,
સૌની માંગ બધી મગજમાં રાખે,
દિવસરાત દોડાદોડી કરી,
ખિસ્સામાં માત્ર પેટ્રોલનાં પૈસા રાખે!
એક વસ્તુ માંગતા દસ હાજર કરે,
વાત વાતમાં ન માનવાનું બહાનું કરે,
એક વાત ચાર વખત સાંભળીને માને,
નિયમો જાણે માથે થોપતા રાખે!
"પપ્પા" શબ્દ સાંભળવા તલપાપડ થાય,
"પણ" શબ્દ સાંભળવા ક્યારેય તૈયાર ન થાય,
વાતો એમને આપણી ફાલતુ લાગે રાખે,
એટલે જ આપણી વાતોને "મગજમારી" નામ આપે!
છેલ્લે "જે કરવું હોય તે કર" બોલી જાય,
બાળક કરતાં વધારે તો પપ્પા લોકો રિસાય,
પોતે કડક રહીને હંમેશા હિંમત આપે રાખે,
તો બાળકોને કેમ તોયે પપ્પા ખડુસ લાગે?

★પૂજા અનિલકુમાર પટેલ
“ચીકી”

ખૂટયા છે જુઓ અહીં અલ્ફાઝ અને અનેક કાવ્યપ્રકાર.
પિતા તમને કેમ કરી વર્ણવે મારા ગઝલ જેવા કાવ્યપ્રકાર?
નાનપણથી અત્યાર સુધી સહી મારી દરેક શેતાની તમે,
મિત્ર બની એ જતી કરી તમે ને કદી ન રાખ્યા મનમાર.
યાદ છે હજી એ ક્ષણો જ્યારે બનતા તમે રોજ ઘોડો
કરાવતાં મોજ-મસ્તી રોજ અને આપતાં ખુશી અપાર
નહિ ભૂલાય એ ક્ષણો જ્યારે કરાવ્યો પરિચય આલમનો
તમે બેસાડી બાબે દેખાડી મુજને દુનિયા સહીને મારો ભાર.
છે ઋણી શાદ આપનો કરે પ્રગટ એ તો કઈ રીતે આભાર?
પડ્યાં છે ઓછા અલ્ફાઝ એના ને ખૂટયા છે કાવ્યપ્રકાર.

★નિરવ રાજાણી "શાદ"

" પિતાનો મહિમા "

પિતા એટલે હર શોખ પુરા કરનાર, પોતે દુઃખ સહન કરી
સંતાનોને સુખી જોવા માંગે છે .એ નિસ્વાર્થ માતા પિતાનો પ્રેમ હોય છે.
પિતા એટલે એક અડીખમ વડલાની છાયા. પિતા વગર
ચાલવું ખૂબ મુશ્કેલ છે,જેમણે
દીકરા કે દીકરીનાં ભેદભાવ વગર સમાન ગણી ભણાવ્યા.
પપ્પા એવું શક્તિશાળી પાત્ર છે કે હરવખત દુઃખ સહીને
સંતાનોને સુખ સગવડો આપશે, પિતાનો પ્રેમ અમાપ અને અજોડ હોય છે.પિતા પોતાના
સપનાઓ અધુરાં રાખીને સંતાનોના સપના પુરાં કરવા રાતને દિવસ તનતોડ મહેનત કરે
છે, થાકી જાય છે પણ જાણ કરતા નથી. દુનિયામાં દરેક પિતા એવા જ હોય છે, સંતાનો
માટે રાતને દિવસ તનતોડ મહેનત કરે
સંતાનોને ભણતરનું જ્ઞાન આપી જીવનમાં ઉજાસ પથરાવે છે. પિતાને મન એમ જ હોય કે
મારું સંતાન સૌથી સવાયું બને એવાં સપનાં એ રાતભર જાગતાં રહીને જોતાં હોય છે. એક
એક પાઈ ભેગી કરી દીકરી કે દીકરા માટે રાખતાં હોય છે. પિતા તો સંતાનનું ઉજ્જવળ
ભવિષ્ય અને કારકિર્દી જ જોવા ઝંખતા હોય છે, સદા સંતાનોની હિંમત બની રહે છે. પિતા
એ એક કુદરતનું આગવું સર્જન અને સહનશીલતાની અજોડ ઈમારત કહીએ તો પણ
સહેજેય અતિશયોક્તિ નથી.

★મીરાં ડી. વ્યાસ

પિતા તમે.

માનવ તરીકે જીવી થયા દેવ ’ પિતા’ તમે.
જીવનને શણગારી થયા દેવ ’ પિતા’ તમે.
સંભારણાં અતીતના અકબંધ છે આજે,
અંતરને ઊભરાવી થયા દેવ ’ પિતા’ તમે.
સંઘર્ષ કરીકરી જીવ્યા જીવન આપ તો,
ઈશ્વરને સદા સ્મરી થયા દેવ ’ પિતા’ તમે.
ઉપકારો તમારા અગણિત અમારા પર,
વાટ અનંતની લઈને થયા દેવ ’ પિતા’ તમે.
દેજે શાંતિ પરમપિતા એ દિવ્ય આતમને,
મુસાફરી કરી પૂરીને થયા દેવ ’ પિતા’ તમે.

★ચૈતન્ય જોષી. ’ દીપક ’

પિતા

પિતાજેવું કવચ,
ન થતું ન થશે કદી .
હાજરીથી આત્મબળ, મનોબળ વધતું સદાય.

પિતા નામનું અસ્તિત્વ,
ગુઢ,ગુઢ ને કઠોર ભલે .
બાળક માટે સુરક્ષા,બનીને જ રહેતું સદાય.

આત્મરક્ષા,કુટુંબરક્ષા,
શિખવાડયું સદા.
પ્રકૃતિરક્ષા,દેશરક્ષા દેશભક્તિ વણાઈ સદા.

હયાતીમાંતો હોય !!
પછીય અનુભવાનું સદાય.
પિતા એક ભાવ બની જોમ જુસ્સો અર્પે સદા.

માતા-પિતા ગૌરવ મારું,
હું પિતાનું ગુરુર સદાય.
સૌની સ્વતંત્રતા માટે, પ્રયાસરત રહીશ સદાય,

પિતા જેવી સુરક્ષા,
ને વળી આશિષ સદા.
ન ભૂતો ન ભવિષ્યતિ. એવી સફળતા અર્પતુ સદા.

★ઈલાબેન પી. જોષી

પપ્પા વગર..

મન નથી આ માનતું પપ્પા વગર,
ખાવા ધાવે છે હવે આ સૂનું ઘર.
લાંબા સમયથી છે સૂનો આ રંગ મંચ,
ના પ્રશસ્તિ કે હવે ના કોઈ તંજ.
મૂકી ગયા મહેકાશ ને કેવી તમે,
મહેકશે સંતાન તમ બસ ઉમ્મભર.
ખાવા ધાવે છે હવે આ સૂનું ઘર...
યાદ તમને કરતા રહીએ જેટલા,
ભૂલી નથી શકતા તમોને એટલાં.
દિવ્ય દેહે આપ તો સાથે જ છો,
નિત કહે છે આંખો આ અશ્રુ સભર.
ખાવા ધાવે છે હવે આ સૂનું ઘર...
વસંત સમ આ વહાલ વરસે અમ ઉપર,
શમણામાં આવીને લેજો અમ ખબર.
પાનખરમાં પણ હજીયે વસંત છે,
યાદ કરશે આપને સુરત નગર.
મન નથી આ માનતું પપ્પા વગર.
ખાવા ધાવે છે હવે આ સુનું ઘર..

★દિલીપ વી ઘાસવાલા



મારા પપ્પા

મારા અસ્તિત્વનો આધારસ્તંભ.
મારા હૃદયમાં પ્રસરેલી શિરાઓ અને
તટસ્થ વિચારોનો સંપુટ
એ છે મારા પપ્પા.
મારો કોહીનુર,મારો સૌથી પ્રિય મિત્ર, મારી પ્રેરણા સ્ત્રોત.
મારી સમસ્યાઓનું નિવારણ અને મારું અભિમાન,
એ છે મારા પપ્પા.
જેની આંગળી પકડીને હું નિશાળે જતી,
મારી સફળતામાં ખુશ થઈ નાચી ઉઠતાં,
એ છે મારા પપ્પા..
સમાજમાં ગર્વથી ટટ્ટાર ઊભાં રહેતાં શીખવનાર,
મારી તકલીફમાં સાથ આપતાં હાજરાહજુર જીવતાં દેવ,
એ છે મારા પપ્પા.
જેનાં દ્વારા મને સુખ,સુરક્ષા અને સમૃદ્ધિ મળી છે,
મારા નશીબનાં કાણાં જેને પોતાની ગંજીમાં પાડ્યાં,
એ છે મારા પપ્પા.
મમ્મીથી છુપાવીને મને મનગમતી બીજી ચોકલેટ આપતાં,
જેનાં નામથી છે મારી આઈડેન્ટીટી (ઓળખ),
એ છે મારા પપ્પા.
પોતાનાં કાળજાનો કટકો હસ્તેમુખે બીજાને અર્પણ કરીને,
વિદાય વેળાએ ધુંસકે ધુંસકે રડ્યાં,
એ છે મારા પપ્પા.
આજે પણ જીવનનાં તાણાવાણામાં ભીડ ભરેલાં રસ્તા પર
સામે છેડે મને પહેલાં જે દેખાય,
એ છે મારા પપ્પા.

★જીજ્ઞા કપુરિયા "નિયતી"



પ્રિય પપ્પા

મને યાદ છે શાળાનાં પ્રથમ દિવસે
મારી નાનકડી આંગળીઓ તમે વિખૂટી કરી દીધી હતી - પપ્પા !
મારી નાનકડી આંખોમાં અસંખ્ય સ્વપ્નાઓ ભરવા માટે.
હરહંમેશ નિદોર્ધ પ્રેમથી છલકાતી
તમારી આંખો તે દિવસે મારી સમક્ષ એકનિજુર પહાડની માફક સ્થિર હતી.
ઊંચા ગગને વિરાટ આભમાં ઉડાન ભરવું જ પડે એ આશયથી જેમ ચકલી તેનાં બચ્ચાંને
માળામાંથી બહાર ધકેલી દે.
બસ ! પપ્પા...
એ જ રીતે તમે પણ મને.
મારાં નાનાં-નાનાં બાહુ વિશાળ વૃક્ષની માફક ફેલાયા હતાં.
તમારું પ્રયોજન મારા ઉજજવળ ભવિષ્યનું હતું.
એ વાત -
ત્યારે,
હું સમજી શકી ન હતી - પપ્પા!
હવે આજે તમે,
મોતિયો કઢાવેલ આંખોથી
તમે મારી રાહ જુઓ છો ત્યારે,
સંસારનાં ચક્રવ્યૂહમાં ફસાયેલ હું -
તમારી લાકડીનો ટેકો બનવાની જગ્યાએ
તમને એકલાં - અટૂલાં છોડી દઉં છું પપ્પા!
છતાં...
તમે મને સમજી શકો છો.
બસ...
પિતા અને પુત્રી વચ્ચે
આ જ છે ફરક.

★હિના મોદી

માંગુ એ કાયમ મળતું,કારણ..પપ્પા કહેતા તથાસ્તુ!
ત્રાગું કરવા કંઈ ન મળતું,કારણ..પપ્પા કહેતા તથાસ્તુ!
કાર થી લઈને કપડાના કલર,બધું જ ઢીંગલીને ગમતું
કરું જીદ, હઠ કે મમત,રાખી મુખ હસતું,પપ્પા કહેતા તથાસ્તુ!
હશે મોટો કોઈ હજાર હાથવાળો,ઈશ - અલ્લાહ કે ભગવાન,
ઝાંખું પડતું આખુંય બ્રહ્માંડ,જ્યાં પપ્પા કહેતા તથાસ્તુ!
ભેદ ન ભાળ્યો એની આંખમાં,છો દીકરી હો કે દીકરો,
પાંખું આપી બતાવી આસમાન,પપ્પા કહેતા તથાસ્તુ!
સૌથી છુપાવતી મોજૂ મૂંઝવણનું..કહેતા ,છું સાંતાં બતાવ તું,
આંખું રડતી મુખ મલકતું, જ્યાં..પપ્પા કહેતા તથાસ્તુ!

★Dhruvi Parmar

ચાલ્યાં ક્યાં તમે ?
ઉનાળે તરસાવી, શિયાળે ધૂજાવી ,
ચાલ્યાં ક્યાં તમે...?
ચોમાસે ભીંજવી ચાલ્યાં ક્યાં તમે....?
હજુ તો અમે નાનેરા બાળ...!
આમ મધદરિયે છોડી ચાલ્યાં ક્યાં તમે...?
આવવાના કંઈક તો ઁંધાણ..!
આપ્યાં વિના ચૂપ -ચાપ ચાલ્યાં ક્યાં તમે.. ?
હેયામાં હેત,મનના મનોરથ...!
આંખોમાં સ્વપ્ન સજાવી ચાલ્યાં ક્યાં તમે...?
આતમને એકલો જીવન પંથ પર..!
આમ ઝઝૂમતો છોડી ચાલ્યાં ક્યાં તમે ...?
★ હેમલતા દિવેચા " હેમ "

એવા મારા પિતા

એવા મારા પિતા,
કોઈની તોલે ના'વે પિતા!

સમુદ્ર સમાન પિતા,
સાચા જીવનદાતા;
તબડક ઘોડો બનતા,
જવાબદારી વહાવતા.

પરિવારનો દરિયો મારા પિતા,
ત્યાગ,પ્રરણા મૂર્તિ મારા પિતા!

પરિવાર માટે ધબકે,
ધૂપસળી સમ મહેકે;
અગણિત દુઃખ છુપાવે,
અમને રોજ હસાવે.

ઉપરથી કઠોર ભીતરથી ભીના,
જાણે મનની વાત પિતા!

બાપ એવા બેટા ,
વડ એવા ટેટા;
બાપથી સવાયા બેટા,
નથી જડતાં એના જોટા.

ઘરતરો મોભ, ઘેઘૂર વડલો પિતા,
વાત્સલ્ય,હુંક, જીવતર આપે પિતા!

હેયાત ન હોય માં,
ત્યારે પિતા બનતાં માં;
સંતાનો તણાં ઓરતા,
પિતિ પૂરા કરતા.

તપતો સુરજ પિતા,ચરણ રજ પિતા,
કોધમાં ઉજાસ પિતા, શીતળતા અર્પે પિતા!

ગ્રહી ખારાશ દિયે અમૃત,
પરિવાર તણો એ સ્તંભ;
રમુજ, ગંભીર, અદ્ભુત,
દુઃખો છુપાવે ગણિત.

ઝાઝું નથી ભણ્યા,પણ ગણ્યા મારા પિતા,
'પ્રેમ' ફેન્ડ, ફિલોસોફર એન્ડ ગાઈડ મારા પિતા!

★ પાલજીભાઈ રાઠોડ
“પ્રેમ”

લાચાર પિતા

"બાપના નામ પર તું ધબ્બો છે, ધબ્બો. તે ક્યું શું છે, આજ લગી મારા છોકરાંઓ અને મારા માટે."
"રાવી, તું છોકરાઓની સામે તો આતું..."કેમ, હવે સાંભળતાં શરમ આવે છે? તારા છોકરાંઓને પણ તો ખબર પડે કે, તેમનો બાપ તેમના માટે કશું નથી કરતો." ગુસ્સામાં રાવી એલ ફેલ બોલી રહી હતી. કોરોના પછી નોકરી ગુમાવી બેઠેલો કિશન જેમ તેમ મજૂરી, જી હજૂરી કંઈ પણ કરી ઘર ચલાવી રહ્યો હતો. રાવી કરકસરમાં ચલાવી નહોતી શકતી. તેની માંગણીઓ રોજખરોજ વધતી જતી હતી. નાની નાની કચ કચે ઝગડાઓનું સ્વરૂપ લઈ લીધું. ગુસ્સાના આવેગમાં આવી જઈ રાવી બંને બાળકો સાથે પિયર ચાલી ગઈ. નણંદબા અને સાથે બે દોહિત્રો. "રાખવાના વેંત નહોતા, તો પરણ્યા'તા શું કામ? મામેરા લીધા ત્યારે ભાન નહોતું? ને, હવે આ બધાને અમારા માથે નાખ્યાં!"રાવીની મોટી ભાભીએ કિશનને ફોન કરી ખરી ખોટી સંભળાવી. રાવી કિશન સાથે કોઈ વાત કરવા પણ તૈયાર નહોતી. તેને પાછા ફરવાની સાફ ઘસીને ના પાડી દીધી. આખરે, બધી રીતે હતપ્રભ થઈ ગયેલા કિશને ઘર અને થોડાં ઘણા દાગીના હતા, બધું બે બાળકોના નામ પર કરી, કાગળિયાં રાવીને મોકલી આપ્યા. સાથે એક કાગળ લખ્યો.
પ્રિય રાવી, હા, તું અને બાળકો મને આજે પણ પ્રિય જ છો. તું મારા પ્રેમને સમજી ન શકી. મારા બાળકો આમ રખડી પડે એ મારાથી કેમ સહન થાય. હું આ સંસાર ત્યાગી રહ્યો છું. તમારા પ્રત્યેની મારી આખરી ફરજ પુરી કરવાની મેં કોશિશ કરી છે. આગળ ઈશ્વરની મરજી.

લિ.
એક લાચાર પિતા.

★ પૂર્વી પટેલ 'pk'

મેરે પાપા

એક પિતા માટે એની દીકરી
અને દીકરી માટે એના પિતા
બધું જ હોય...

એક પિતા એની દીકરી માટે,
મૌન રહીને આખી દુનિયાની ખુશી,
સફળતા, પ્રાર્થના લઈ આવે છે.

કોઈ દીકરી કે પિતા, તેની દીકરી કે પિતાની
આંખમાં આંસુ, દિલમાં વ્યથા,
દુઃખથી ખરડાયેલો ચેહરો નહીં ઈચ્છે.

જ્યારે કોઈ દીકરી તેના પિતા માટે,
દુઃખનું કારણ બને તો તે
દુનિયાની સૌથી અભાગ્યશાળી ઘટના છે.

એક પિતા પોતાની દીકરીની
ખુશી માટે દુનિયા ન્યોછાવર કરી દે,
દુનિયા માટે લડી લે પણ જ્યારે
એ દીકરી જ દગો આપેને તો
એ લાચાર બની જાય.

બધી વેદના, તકલીફ, દુઃખ :
સહન કરી શકે પણ
પોતાની દીકરીને સામે પડતી ન જોઈ શકે.
Always love's you pappa...

★ કેલાસબેન જાદવ

★ પિતા ★

માતા છે સંતાન માટે સ્નેહ સરિતા
તો પિતા છે જીવનની કવિતા.
પિતા કરે છે ક્યારેક કોધ
તો પણ એમાં વહે છે સ્નેહનો ધોધ.
આપે જીવનને ઉપયોગી બોધ.
પણ કદી ના બને પ્રગતિમાં અવરોધ.
સંતાન માટે પિતા છે પરમાત્મા,
પુત્ર તો હોય છે પિતાનો આત્મા.
પિતા એ છે જે હંમેશાં આપે પુત્રને સહકાર,
ભલે ને જીવનમાં મળે તેનાથી હાર...
એટલે જ બેટા બાપથી સવાયા....
ને વડ તેવા ટેટા કહેવાયા.
પુત્રી પણ જ્યાં હોય ત્યાં કરે પિતાના નામના જાપ.
ભલે હો શ્રીમંત કે ગરીબ તેનો બાપ....
દીકરી પિતાના સંસ્કારોને ઉજાળે છે.
દીકરો ન હોય તો દીકરી પણ પિતાને પાળે છે..
દીકરો બની કરે છે , કુટુંબનું નામ રોશન .
દીકરી પણ બનાવે પિતાના જીવનને નંદનવન.....
આવા પિતાના પ્રેમના હિંડોળે ઝૂલે,
સંતાનો પણ પિતાને ક્યારેય કેમ ભૂલે.
માતા જતાં નમાયાં સંતાનોને માબાપ બની ઉછેરે.
ભલે પોતાના દિલને કરવતથી વહેરે. :
એ પિતા છે, જે સંતાનો માટે હોમી દે છે આખી જિંદગી
ને એમાં જ છે તેની ઈશ્વરની બંદગી
હે પરમપિતા,જ્યારે પણ સંતાનના છત્ર સમાં
માતાપિતા ઝૂંટવાય છે.
ત્યારે બાળકો આ ભવસાગરમાં અટવાય છે.....જેનો
નથી કોઈ પાલક જગતમાં
અનાથ અને અભાગી હોય છે તે બાલક.....

★ નિહારિકા અંજારિયા

પિતાજી મારા એવા જાદુઈ શક્તિ ધરાવે એવા...

સુખ અને દુઃખની તડકી છાંયડીમાં
જે વ્હાલની વાદલડી વરસાવે અછતમાં
પિતાજી મારા એવા જાદુઈ શક્તિ ધરાવે એવા...

જગ ધુમે મહેનત મજૂરીમાં
ઘરના દરેક સભ્યને રાખે ખુશીમાં
પિતાજી મારા એવા જાદુઈ શક્તિ ધરાવે એવા...

હોય જો તકલીફ નાનકડી કોઈને
એના સમાધાન શોધે રાતદિન જાગીને
પિતાજી મારા એવા જાદુઈ શક્તિ ધરાવે એવા...

દુઃખ દર્દ દુનિયાથી દિલમાં છુપાવીને
હસતાં હસતાં સાચવે સૌ પરિવારને
પિતાજી મારા એવા જાદુઈ શક્તિ ધરાવે એવા...

હોય નાનાં તહેવાર કે પ્રસંગ જીવનમાં
જરૂરિયાત દરેકની પુરી પિતાના હૃદયમાં
પિતાજી મારા એવા જાદુઈ શક્તિ ધરાવે એવા...

જેના વ્હાલથી સહુ રહે ખુશ
એને મનમાં ન રહે જરા કલેશ
પિતાજી મારા એવા જાદુઈ શક્તિ ધરાવે એવા...

★ જાદવ મનિષાબેન
“મની”

બાપનાં હેત વગર જિંદગી અધૂરી

મારાં પગલાંની છાપને છાતીએ વળગાડી,
મારી દરેક ખુશીઓને તમે આભથી ઉતારી,
પિતાજી ઝાઝું તો શું કહું હું તમારાં વિશે ?
મારી જિંદગીને તમે સાચી રાહ પર ચલાવી.

મૌનને પંખાળી જરૂરતો સદાને માટે પૂરી,
ના કોઈ કચાશ અદ્ભુત વ્હાલપથી ઉછેરી,
પિતાજી ઝાઝું તો શું કહું હું તમારાં વિશે ?
તમારી અનુભવી આંખોથી મને દુનિયા દેખાણી.

કહે ભલે દુનિયાં કે બાપનું કાળજું કઠોરી,
એમની જવાબદારી છે જગમાં ખુબ અઘરી,
પિતાજી ઝાઝું તો શું કહું હું તમારાં વિશે ?
કહું છું એટલું બાપનાં હેત વગર જિંદગી અધૂરી.

પિતા તમે પરમેશ્વર, સાથી મિત્ર ને સહયોગી,
દિશા આપી સચોટ બધાજ કિરદારો નિભાવી,
પિતાજી ઝાઝું તો શું કહું હું તમારાં વિશે ?
તમારાં પ્રતાપે ખુશીઓ આવે છે મારો ઉંબરો શોધી.

★ જેઠવા સોનલ ડી.
"સોનું"

પિતા

માતૃત્વ દિવસ, મહિલા દિવસ આવા ઘણા દિવસો એક સ્ત્રી માટે લોકો ઉજવતા હોય છે. પરંતુ પપ્પાના મહત્વને સમજવા કદાચ આપડે એમની જગ્યાએથી એક વાર વિચારવું પડશે. પિતા એ વ્યક્તિ છે આપણા જીવનમાં કદાચ પ્રેમ, લાગણી અને સંભાળ લેશે પણ તમને એ ક્યારે અનુભવ નહી થાય. પિતા સાદો ક્રી-પેડ ફોન લઈને ફરશે પણ એના બાળકને તો એન્ડ્રોઈડ અપાવશે. પિતા એ લાગણી છે જે ૨૫ વર્ષના પોતાના બાળકને બસ સ્ટેન્ડ તથા રેલ્વે પ્લેટફોર્મ સુધી મુકવા આવશે. પિતા માટે એનું સંતાન હંમેશા બાળક જ હોય છે. એક પિતા પોતાના યુવાન દીકરા-દીકરી જે પોતાના પગ પર સ્થંધ હોય તેને પણ આડકતરી

રીતે કહે છે કે એમને શેની જરૂર છે. જ્યારે આપણને જોઈતી વસ્તુની માંગણી વગર વિચારે થાય છે. આજના યુવાનો ગમે તેટલા ઊંચા પદ પર હોય કે ઉચ્ચ શિક્ષણ અથવા સમજણ હોય પણ પિતા જે દરેક સ્થિતિમાં તમને માર્ગદર્શન આપતા રહેશે. એવા વાક્યો સાંભળ્યા છે કે ઘરે આવતા મમ્મી ક્યાં છે. ક્યારેય પપ્પા વિશે પણ પૂછી જોજો. એક

રીતે કહે છે કે એમને શેની જરૂર છે. જ્યારે આપણને જોઈતી વસ્તુની માંગણી વગર વિચારે થાય છે. આજના યુવાનો ગમે તેટલા ઊંચા પદ પર હોય કે ઉચ્ચ શિક્ષણ અથવા સમજણ હોય પણ પિતા જે દરેક સ્થિતિમાં તમને માર્ગદર્શન આપતા રહેશે. એવા વાક્યો સાંભળ્યા છે કે ઘરે આવતા મમ્મી ક્યાં છે. ક્યારેય પપ્પા વિશે પણ પૂછી જોજો. એક

ભાવનાઓ જેમનો નિર્ણય બદલી ન શકી,
દુઃખો જેમની આંખો ભીંજવી ન શકી,
હાર જેમને કદી હંફાવી ન શકી,
એ મારાં વહાલા પપ્પા !
જવાબદારી જેમનો અભિન્ન અંગ,
નિસ્વાર્થતા જેમની ઓળખાણ,
પરિવારનું હીત જેમનો આદર્શ,
એ મારાં વહાલા પપ્પા!
દુઃખો વેઠી જેમણે આજીવન અમને હસાવ્યાં,
પેટે પાટા બાંધીને જેમણે અમને ઉછેર્યાં,
જીવનનાં તડકા છાયા જેમણે જોયાં,
એ મારાં વહાલા પપ્પા!
આજીવન જેમની હું રહીશ ઋણી,
એ મારાં વહાલા પપ્પા!
★ પાયલ ગાંધી
“યામી”

યોગ્ય છે, આખા જગતમાં મા બધે પુજાય છે પપ્પા, પણ તમારા ત્યાગ, શ્રમને કેમ અહીં અન્યાય છે, પપ્પા ? ઓળખે છે, સાવ બચપણથી પિતાને એક દીકરી બસ ! શબ્દ વિણ એને હૃદય-મન-આંખથી સમજાય છે પપ્પા ! સૈકડો વેળા નિહાળ્યા, આપને મેં આંસુઓ લૂછતા, આપનાથી ક્યાં પિતાજી આપના વિસરાય છે પપ્પા ! સાર ગીતાનો તમે સમજ્યા ને વત્યા, મૌન રહી કાયમ ! કર્મ-ગીતા આપના વર્તન મહીં વંચાય છે પપ્પા... કેટલાં પુરુષ, થઈને બાપ ને મા, પાળતાં સંતાન... મૂલ્ય ઓછું તોય યુગોથી એનું અંકાય છે પપ્પા... પાડ માનું, ધન્ય છે, આભાર છે, બીગ થેક્યુ પપ્પા !! માત ઈશ્વર છે અને ઈશ્વર તણો પર્વાય છે પપ્પા!

★ ગિરિરાજ બ્રહ્મભટ્ટ
“સરળ”

તું પિતાની લાડલી,
સુખના હિંચકે ઝૂલતી,
પૂંજ મુજ જીવનની.
મારી લાડલી.....
જાણી થાપણ પારકી,
મારા આંગણની તુલસી,
સાસરિયે વળાવી...
મારી લાડલી.....

હસતી રમતી પરી,
બની બેઠી ઠાવકી,
ડોળ સુખનો કરતી.
મારી લાડલી.....
બની ઝાંસીની રાણી,
પણ, પ્રતિકાર ન કરી જાણી,
ને..., દીંગલીને લઈ આવી...
મારી લાડલી.....

એક લાડલી, એક દુલારી,
એક ડાબી, બીજી જમણી,
થઈ મુજ ઘડપણની લાકડી.
મારી લાડલી.....

★ અલ્પા વસા
“કાવ્યાલ્પ”

દીકરી માટે તો પપ્પા જ જાણે છે પિતા.
દુનિયા છે. જે દીકરીને જરાક સમય હોય તો ઓફીસથી લઈને રસ્તામાં શું વિતાવી લેજો પિતા સાથે બધાને થયું એ બધી ન્યુઝ આપી દેશે. નસીબ નથી હોતો આ અમુલ્ય ઘરે આવતાની સાથે કિકેટ હોય મોકો.. ભાગદોડ, પૈસાની કે ઓફીસમાં થતી બબાલ જ્યાં રમઝટમાં અને મિત્રતાની સાથે સુધી કહી ના દે પપ્પા તો ચુપ માતા-પિતાને પણ યાદ રાખજો. નથી બેસવાના. પરિવારની જે કુદરતની અણમોલ ભેટ છે. જરૂરિયાતો પૂરી કરવામાં પોતાની ખુશીઓ ભૂલનારા એ જે કુદરતની અણમોલ ભેટ છે. છે પિતા. આખું જીવન નોકરી કરીને બાળકો માટે જીવી જાય

★ વૈશાલી
રામલાલ આહિર

વેદ અનિલ આર. જોષી
(આયુર્વેદ કન્સલટન્ટ)

હૃદયરોગ, શ્વાસ અને ફેફસાના રોગ, કમરના મણકાના દુઃખાવા, સ્ત્રીઓના રોગ, સાંધાનો વા, ગેસ, એસીડીટી, કબજિયાત, હરસ, મસા, ભગંદર અને પથરી તથા પેશાબના રોગો માટે આયુર્વેદિક સારવાર માટે

દર્દી તપાસવાના દિવસ : સોમવાર, મંગળવાર, બુધવાર.
દર્દી તપાસવાનો સમય : સવારે ૯-૦૦ થી ૧૨-૦૦ દરમ્યાન

મો. : ૯૪૨૬૨ ૪૫૪૩૪
ફોર્ડના શો-રૂમ ઉપર શિવ હોટેલની બાજુમાં, બસ સ્ટેન્ડ રોડ સુરેન્દ્રનગર.

આધાર સ્તંભ

મારા પિતાજી ઘરનો આધાર સ્તંભ...
માત્ર ૩૬ વર્ષની ઉંમરે વિધુર થયાં. વાત છે, ૧૯૬૨ -૬૩ ની સાલની.
અમે પાંચ ભાઈ બહેન, બે ભાઈ અને ત્રણ બહેન, તેમાં મારો નંબર ચોથો. મારાં માતાનાં અવસાન વખતે મારી ઉંમર છ સાત વર્ષની મારાથી નાની બહેન ચાર વર્ષની આખા ગામનાં લોકોએ પિતાને પુનઃ લગ્ન કરવા માટે ખુબ સમજાવ્યાં, તેઓનો એક જ જવાબ હતો કે મારાં સંતાનો માટે હું અપરમા નહીં લાવુ
પિતા શ્રીફળ જેવાં હોય છે બહારથી કઠોરને અંદરથી સ્નેહાળ. તે ક્યારેય પોતાનાં માટે નથી જીવ્યાં, સંતાનોની સુખાકારી એ જ એમનું સુખ, જ્યારે માતાનું પણ સ્થાન જેમના શિરે હોય
ત્યારે કઠણ કાળજાનો પુરુષ પણ હિંમત હારી જાય પરંતુ મારાં પિતા અડગ રહ્યાં
સંતાનોને ભણાવીને પરણાવવાની તમામ ફરજ નિષ્ઠાપૂર્વક, એકલપંડે નિભાવી પિતાને જોયાં કરતાં મેં એમને વાંચ્યા વધારે છે.
પિતા પોતાનાં ચહેરા પર ક્યારેય સુખ દુઃખનાં હાવભાવ નથી લાવતાં, જે પરિસ્થિતિઓ જીવનમાં આવે તેનો સામનો એકલાં જ કરતાં હોય.
સંતાનો મોટાં થાય ત્યારે પિતા અને સંતાનો વચ્ચે દોસ્તીનો સંબંધ હોય છે જે મેં મારા પિતામાં જોયો. અમારી પસંદ નાપસંદનો ખ્યાલ પિતા જ રાખતા. તેઓની જિંદગીમાં અવરોધો ઘણાં આવ્યાં .પિતા પોતે શેકાયાને સંતાનોને છાંયડો આપી, આખી જિંદગી અમારાં નામે ખર્ચી નાંખી. આનાથી વધારે શું અપેક્ષાઓ હોય ? તેઓનાં ચહેરા પર નિરાશા નથી જોઈ.
માની ફરજ પણ એકલાં હાથે નિભાવતાં જોયાં છે.
પુરુષ હોવાને નાતે વ્યવહારમાં સમજ ન પડે તો વડીલો સાથે સલાહ સૂચન કરી વ્યાવહારિક કામમાં ધ્યાન આપતાં ,તેઓ એકલે હાથે પહોચ્યાં
મારા પિતા એ અમારા પરિવારનો આધાર સ્તંભ. જે દુઃખના ઘુંટડા પીતા પીતા સંતાનોને સુખ વહેંચતા.

કિર્તી પારેખ.

હાઈકુ
કેવું રુંડું આ
ઋણાનુબંધ વ્હાલ
બાપ દીકરી

ન જુએ તડકો કે છાંયડો
કે ન જુએ રાત દિન
અવિરત કરતા રહેતા કામ,
એ તો મારા વહાલા પપ્પા
પૂરા કરે તમામ લાડકોડ
મૂઠું જેના પર આંગળી તે બધું મારું કદી ન
કહે આ તો છે મોંઘુ
એ તો હેતની હેલી મારા પપ્પા.
માથે મુકે ખાલી હાથ
તો ય ટેન્શન થઈ જતું ખલ્લાસ
બાપ મારો બેઠો છે બધું ય થઈ પડશે એ
દિલાસો છે મારા પપ્પા.
પાંપણના પડછાયે રાખે જે
વરસાવે વહાલ અનરાધાર
જેની તોલે ના આવે કોઈ વ્હાલ
એ તો બસ મારા પપ્પા...
બાપ દીકરીનું અનોખું સગપણ
બાપને આપી દેવું છે બધુંય
ને દીકરી ને લેવું નથી કશું ય
કેવું અનેરું બાપ દીકરીનું સગપણ.
બાપના કાળજા નો કટકો ,
તો ય બાપથી અળગો,
કેવું અનેરું બાપ દીકરીનું સગપણ.
જેની આંગળીએ ચાલતા શીખે ,
તે જ મૂકી દે મઝધારે પરાયે હાથ, દુનિયાની આ કેવી
રસમ ,
દીકરી જ જાય સાસરે
છપ્પન ની છાતી વાળા ને ય
મુકાવે એ પોક
કેવું આ અનેરું બાપ દીકરીનું સગપણ
નામ ,અટકને ગામ છૂટી જાય બધુંય
તોય હસતા મુખે આવે ના કરે હરખ શોક,
બાપના વહાલે ભૂલે એ સઘળું
કેવું અનેરું બાપ દીકરીનું સગપણ.
ખિસ્સું હોય ખાલી તોય કદી ના કહે ના
મારા પપ્પાની તો હું રાજકુમારી ભવોભવ મળજો મને આ
જ પપ્પા સ્વાર્થના સગપણમાં આ સગપણ જ સાચું

મકવાણા દિપીકા



"પપ્પા"

સુખ અને સગવડના સમાનાર્થી મારા 'પા,
વિશેષ આપ અગવડ ને અશાંતિના વિરોધી મારા 'પા.
રત્નાકરના પાણી આપ તુલ્યે ઘણા અઢકા મારા 'પા,
નભોમંડળના તારલા ઝાઝા આછા મારા 'પા.
પરોક્ષ પણ પ્રેમ થાય એવું જતાવ્યું મારા 'પા,
જીવતરના પાઠ તમે ભણાવ્યા મારા 'પા.
વરસાદી ઝાપટા તો ચોમાસે મારા 'પા,
હર વખત ઘણો હેત વરસાવ્યો મારા 'પા.
માન મરજાદા રાખી વાતડી કરું મારા 'પા,
એ મરજાદામાં સ્નેહ ઘણો છલકાય મારા 'પા.
અમૃત તે જીવતરના છોળે રેલાવ્યા મારા 'પા,
હેમનો હિંડોળો તમે હરખે ઝુલાવ્યો મારા 'પા.
અઢકું જોઈતું'તું ને અઢળક દીધું મારા 'પા,
ન દેખતો નેહ મારો તમ પર ઝાઝેરો મારા 'પા.

પટેલ રાઘવ કે.

પિતાજી

કે તમે તો તસ્વીરમાં જ રહી ગયા પિતાજી .
હવે ખાલી યાદના સંભારણા મૂકી ગયા પિતાજી.
હતી હાજરી તમારી તો ખુશીનો સાગર છલકાતો.
આજ જાણે સાત ભવનના વાયરા વાધી ગયા પિતાજી.
તમારો સરળ સ્વભાવ, પ્રેમ, હુંફ
હજુ યાદ છે મને .
એ બધુ જ છોડી કેમ દૂર વહી ગયા પિતાજી.
તમ વિના અંગત સંબંધો પરાયા લાગે છે .
કેમ તમે અમને એકલ વિહોણા મૂકી ગયા પિતાજી.
આજ યાદ છે મને મારા દુઃખમાં આંગળી પકડીતી તમે.
કેમ એ આંગળી છોડી દૂર દૂર ચાલી ગયા પિતાજી.

કવિ જાન

"પપ્પા"

પપ્પા એટલે! રાત્રી આંખોમાં ઝાકળ,
ગુસ્સાની પાછળ વાત્સલ્યનું વાદળ.

પપ્પા એટલે! ધૂપસળીની મ્હેંકે પીમળ,
તમ જીવન સફરમાં એ છાયા શીતળ.

પપ્પા એટલે! દોસ્તીની એ પહેલી પળ,
આખુંયે આભ તમે, હું! તારક ઝળહળ.

પપ્પા એટલે! અડગ પર્વતની ભેખડ,
ને આપણે! મનમોજી ઝરણું ચંચળ.

પપ્પા એટલે! મુશ્કેલ વખતે સાંકળ,
માથે હાથ સદા એ રહેજો સ્નેહાળ.

રૂપલ સંઘવી "ઋજુ"

કલમનો પમરાટ

પપ્પા છે પ્રભુ

પપ્પા સ્વરૂપે મેં સાક્ષાત પ્રભુને જોયા છે.
ખુદનું અસ્તિત્વ મારાં નામે વહાવતા જોયા છે.
જવાબદારીની બજારે આરામ વેંચતા જોયા છે.
ખાલી ખિસ્સે પણ દિલ ઉદાર રાખતા જોયા છે.

ગિંધતી આંખે પપ્પાને ચિંતા કરતા જોયા છે.
મુશ્કેલીઓના ડુંગરો વચ્ચે હિંમતથી લડતા જોયા છે.
દીકરીને ના ભણાવાય, બોલતા ઘણાને સાંભળ્યા છે.
વિરોધના વંદોળ વચ્ચે, કોલેજનું પગથિયું મને બતાવ્યું છે.

મારી ખુશીને પપ્પાના સપના બનતા જોયા છે.
અમીરોના પણ અમીર પપ્પાને મેં અનુભવ્યા છે.
બાળપણથી જ મોંઘીદાટ વસ્તુ લાવતા જોયા છે.
મારી બધી માંગણીઓને ખુશીથી વધાવતા જોયા છે.

મારી નાની મોટી ભૂલોને માફ કરતા જોયા છે.
મારાં ગુસ્સાને પણ સંયમથી પી જતા જોયા છે.
દીકરીના સુખને જ સ્વર્ગ માનતા જોયા છે.
કશું કહ્યા વગર જ પ્રેમ જતાવતા જોયા છે.

વિદાઈવેળાએ મજબૂત પપ્પાને ખોબલે રડતા જોયા છે.
કઠણ કાળજે મને વસમી વિદાઈ આપતા જોયા છે.
ઘટાદાર વૃક્ષના છાંયડે જ અમને મોટા કર્યા છે.
અઢળક વિશેષતાઓ સાથે મેં સાક્ષાત પ્રભુ જોયા છે.

રાજેશ્રી હુંમર
"શ્રી"

બાપ

કઠણ પાપાણ ભાસે પંડને, કદી હોય ન કઠોર.
દલ જાણો હામથી,માખણ કઠોર લાગે હરિયા.

મુખડા જેના ગંભીર જોયા,હૃદય કુમળા હોય.
ઈ સંભાળે જાણે રાજ્યો,ગઢ કોઈ ગઢપતી.

વાત કરે નઈ મનની, ભલે ને તૂટે આભ અપાર.
દેખાડે નઈ કદી ડામ ઈ, મનમાં પડેલા હરિયા.

ભાંગી જાશે પોતીકા સાટે, કરશે મેનત અપાર.
અહેસાસ કર્યાનો પોતે ઈ, દેખાડે ન ક્ષણભાર.

કમાય આખા કુળ કાજે,પંડ માટે પોરહ ના હોય.
જીવી જાણે પર કાજ,ઈ જ બાપ ભણાય હરભા.

હરિ

પિતા

પિતાનું મૂલ્ય ઈશ્વરથી વધારે આંકજો દોસ્તો.
મૂરત એની તમારા દિલમાં સ્થાપી રાખજો દોસ્તો.

ભલે ખિસ્સું હશે ખાલી, હૃદય એનું દરિયો છે.
કદી તો આંખમાં એની સખા થઈ આંકજો દોસ્તો.

નથી જોયાં કદીયે ઈશને, પિતામાં નિહાળો.
છડી જાદુઈ છે માંગો, બધુંયે આપજો દોસ્તો.

નહીં માંગે કદી ધન એ તમારી પાસે સમજી લો,
બુઢાપામાં તમે થોડો સમય તો આપજો દોસ્તો.

ઉતારી ના શકો ઋણ તો નથી વાંધો કદી એને,
નયનમાં બુંદ આંસુનું કદી ના આપશો દોસ્તો.

કુસુમ કુંડારિયા

ડેડી...

સાહસ છે , ઈજ્જત છે, મારું અભિમાન છે ડેડી,
પડછાયા જેમ સંગે રહેતા, ગીતાનું હર જ્ઞાન છે ડેડી.

પ્રેમ, ત્યાગ ને સમર્પણ નસ નસમાં આપની વહે,
પરિવારની આ, આપ મહામૂલી શાન છે ડેડી.

ખુદ વેઠી તડકો તીખો, છાંયો સૌના માટે કીધો,
અમ સૌના શરીરમાં ધબકતી તમે જાન છે ડેડી.

મહેનતનો પરસેવો દીવાલોથી ઘરની નીતરતો છે મેં દીઠો,
સુખ સાહ્યબીના રેલાતા સુરોની તમે તાન છે ડેડી.

દુઃખનો થવા દીધો ના ભેટો, લડયા સામી છાતી એ સ્વયં,
આપ વિના જીવન શૂન્ય, ઈશ્વરનું વરદાન છે ડેડી.

ભૌતિક.ગિરિરાજ.બ્રહ્મભટ્ટ

"પિતા"

ઘરને અજવાળવા પોતાની આખી જાતને બાળે છે,
પાંપણ પર પાળ બાંધીને,એ વેટા આંસુને બાળે છે.

પીડાના પીંડને ધરબી દીધો છે એક ખૂણામાં ને,
હસતા ચહેરે સતત સંઘર્ષોના વિખવાદને ટાળે છે.

ઉંચા સ્વપ્નો,ઈરાદાઓ પાક્યા એ બાળકોમાં સીંચે,
આવે માર્ગે વળાંકો તોયે કુમળા છોડને વાળે છે.

હેયે છે હામ ને પીઠ ઉપર ભારે બોજ ઝાઝો તોયે,
ખુદારીની લકીરો દોરી ખુદના કર્મને પાળે છે.

થાકે ના એ જરીએ ને આખા પરિવારને રાખે ખુશ,
'પપ્પા' છે, પાંખમાં દુનિયાભરની તાકાતને ઢાળે છે

ડો. જયંતી દીક્ષિત

ઝાલી આંગળી પિતાએ હતી,
જીવતરે રાહમાં ચાલી શકાયું.

સલાહ સૂચનો સસ્નેહ હતા,
સુધારામાં ટાણે આવી શકાયું.

એ બાપની આશા ઉંચી હતી,
એક આકાશને આંબી શકાયું.

સફળ, સહજ એ માળી હતા,
માણસ જેવું હેયે વાવી શકાયું.

ને મિત્ર પણ કૃષ્ણથી કમ નહીં,
માટે સમયે પાછું વળી શકાયું.

નિલેશ મથુરદાસ બગથરિયા
"નીલ "

બાપ

સઘળાં સંબંધમાં નોખો ને અનોખો એક બાપ!
આ પ્રિય પાત્ર કોઈ આપણું હો ભલે ને ખાસ,
સઘળાં સંબંધમાં નોખો ને અનોખો એક બાપ!!

ઈ ભલે માં તે માં ને બીજાં વનવગડાનાં વા જ!
પણ શાંત ઊંડો સાગર થૈ કો દુઃખને કરતું માત?
આ બહારથી કઠોર અંદર માખણ જેવી જાત!
સઘળાં સંબંધમાં નોખો ને અનોખો એક બાપ!!

અરે સુખની છાંયડી હો કે દુઃખનો મોટો પ્હાડ!
પરિશ્રમનો પર્યાય એતો મહેનત કરે દિન રાત!!
આ કુટુંબ હિતનાં નિરંતર જપતો રહેતો જાપ!
સઘળાં સંબંધમાં નોખો ને અનોખો એક બાપ!!

જો ઈચ્છો આ સંસારમાં સૌ સુખી રહે પરિવાર,
તો શુદ્ધ મનથી પિતા સાથે કરો શુદ્ધ વ્યવહાર!!
અરે! સ્વજન સૌ પિતાનું સન્માન કરો આજ!
સઘળાં સંબંધમાં નોખો ને અનોખો એક બાપ!!

★ માનસીંગ પારગી 'માન'

પિતા

સહેલું નથી શબ્દોમાં લખવું પિતા,
તો અઘરું પણ નથી જાણવું પિતા.

ઉપરથી કડકાઈ ભરેલો ચેહરો ,
અંદર લાગણીથી છલોછલ પિતા .

લાડકોડ માં ક્યાં કંઈ ઉણપ રાખી ,
શિસ્ત થી ભારોભાર રહેલા પિતા .

વસમી રહી દીકરીની વિદાય વેળા ,
આંખે ચોધાર આંસુડે રડે પિતા .

હંમેશા હિંમત આપી અડીખમ રાખી,
પણ , તૂટી જો જાવ તો હારે પિતા.

હું તારી સાથે જ છું કહી માંથે હાથ ફેરવે,
અંત સમયે મારા આવવાની રાહ જોતા પિતા.

ઠગાઈ જજે પણ ઠગતી નહીં ,
એવી દુનિયાદારી શીખવી ગયા પિતા.

ઓળખાણ એ મોટી ખાણ કહેતા ગયા,
પણ , થાપ ખાઈ ગઈ ઓળખવા ને પિતા.

★ હેમાંગિની (હેમ)

જીવનનાં બાગબાન



બાગબાન છો અમારા જીવન બાગનાં પપ્પા,
પળે પળે કાંઈક શીખવા શીખ આપતાં પપ્પા.
આધારસ્તંભ સમાન જીવન મહેલનાં પપ્પા,
ટેકાથી અડીખમ સ્થિરતા શીખવતાં પપ્પા.
સહકાર આપે જીવનના દરેક ક્ષેત્રમાં પપ્પા,
આશા કિરણોની મનમાં ભરતાં રહેતાં પપ્પા.
અખૂટ સ્નેહની ધારા જીવનમાં સદાય પપ્પા,
પ્રેમભરી લાગણીની આહૂતી આપતાં પપ્પા.
ક્ષમાશીલ ધરતી સમું ઘેર્ય ધારણ કરતાં પપ્પા,
ધીરજતા સાથે સહનશીલતા પઢાવતાં પપ્પા.
ખભે બેસાડી દુનિયાની નજર પરખાવતાં પપ્પા,
ઉંચેરા સફળતાના શિખરો સર કરાવતા પપ્પા.
ચરિત્રમાં પહાડ સરીખી દ્રઢતા ધરાવતાં પપ્પા,
છતાં પણ પ્રકૃતિસમી ઉદારતા દાખવતાં પપ્પા.
બંસરી જીવનમાં સદાય ખુશીઓ ભરતા પપ્પા,
વિદાય વેળાએ હૃદયમાં રડતા રહ્યા હતાં પપ્પા.

★ કાજલ વી. પટેલ
"બંસરી"

વિધાતાએ દીધેલ અનેક સોગાદો માંથી શ્રેષ્ઠ સોગાદ છે પિતા,
ઘણો સમજદાર હોવા છતાં મારા માટે નાદાન છે પિતા.

ખિસ્સા ખાલી હોવા છતાં ભરેલા બતાવનાર છે પિતા,
જીવનની અનેક ખુશીમાંથી સાચી ખુશી દેનાર છે પિતા..

જીવનનાં અનેક મિત્રોમાંનું સાચો મિત્ર છે પિતા,
મારા જીવનનાં દરેક દુઃખને પોતાના કરી લેનાર છે પિતા..

પોતાની જિંદગી સાથે સમજોતા કરી મારી જિંદગી સજાવનાર છે પિતા,
પોતાની ખુશી અનદેખી કરી મારી ખુશી દેખીતી કરનાર છે પિતા..

પ્રેમના પારણામાં ઝૂલાવનાર છે પિતા, "પ્રીત"
હેયા કેરા હારમાં પરોવનાર છે પિતા..

★ પ્રીત ગઢવી (ગેલવા પરમા)

"પિતા"

સર્વોપરી હોય છે પિતાનો સંબંધ આખા જગતમાં,
કેમકે સંતાનના નામની પાછળ લાગે છે પિતાનું જ ઉપનામ.

સહનશક્તિની મૂર્તિ એક પિતા, ધરની બધી ખુશીનું કારણ એક પિતા,
સંતાન ની પ્રગતિ નું કારણ એક પિતા, બધાથી વિશેષ વ્યક્તિત્વ બસ પિતાનું જ.

રાતના સપનાની હકીકત છે પિતા, દિવસ નો ઉજાસ છે પિતા,
સુહાની સાંજ નો અહેસાસ છે પિતા, અને સવારનું પહેલું કિરણ છે પિતા.

સંસ્કારના પાઠ શીખવાડતા પિતા, દુનિયાદારી શીખવાડતા પિતા,
આપણી ભૂલો પર ખીજતા એ પિતા, ભૂલો ને શોધી પરિપક્વ બનાવે પિતા.

ધરના મુખિયા છે પિતા, આપણા હસતા ચહેરાની ખુશી છે પિતા,
સંસાર નું સઘળું સુખ છે પિતા, જિંદગીના સમુદ્રનું પતવાર છે પિતા.

બધા પ્રશ્નોનો જવાબ છે પિતા, માનો તો ભગવાન છે પિતા,
દુનિયાનો સાર છે પિતા, ગીતા નું જ્ઞાન છે પિતા.

★ નિતેશ પ્રજાપતિ (નિહર્ષ)

પપ્પા

મારી આન શાન અને પહેચાનનું સ્વરૂપ રાખ્યું પપ્પા.
સાથે દરેક હાલતમાં ખુશ રહેવાનું કારણ આપ્યું પપ્પા.

કહું નહિ છતાં મારા મનની બધી ઈચ્છા જાણી લેતા,
એવું મેં કલ્પવૃક્ષ તમારી છાયા માં અનુભવ્યુ પપ્પા.

ક્યારેક હારું છું હું જીવન માં ગમે તેવી પરિસ્થિતિ થી,
મારા માં એક હિંમતનું નિરુપણ તમે જ બનાવ્યું પપ્પા.

મળ્યું તો ઘણું શીખવા મને શાળા અને કોલેજ માંથી,
પણ જીવનનું સાચું જ્ઞાન તમારી પાસેથી જાણ્યું પપ્પા.

ઈશ્વરે આપેલી દરેક હાલત થી ખુશ છું મારા જીવનમાં,
મારી દુવા માં હમેશાં તમે ખુશ રહો તે જ માગ્યું પપ્પા.

જીવન માં તમે એક શબ્દ આપ્યો હોય તો એ 'ભરોસો',
આ શબ્દ થી ખુશી સાથે જીવન આધાર બન્યું છે પપ્પા.

★ તૃપ્તિ ચુડાસમા
(ભરોસો)

પિતા

ઈશ્વરનું વરદાન છે પિતા.
ઘરપરિવારની શાન છે પિતા.
સિમેન્ટ, ઈંટોથી બનેલાં,
સઘળાં ઘરની જાન છે પિતા.
સ્નેહના સૂરથી સજ્જ ખુશીનું,
મીઠું, મધુરું ગાન છે પિતા.
શણગારે જીવન બાળકનું,
સંતાનનું અભિમાન છે પિતા.
ડગલે પગલે આપે સહકાર,
વિકાસનું સોપાન છે પિતા.
જીવનનૌકા પાર કરાવે,
એક અનોખું સુકાન છે પિતા.
જે કરે પૂરી ઈચ્છા સૌની,
ઘરતી પર ભગવાન છે પિતા.

★ ગીતા ઠક્કર "ગીત"

" પિતા એટલે "

પિતા એટલે ઘરનું અસ્તિત્વ....
પિતા એટલે સંયમરૂપી દિવાલ...

પિતા એટલે સાંત્વનનો ઓછાર...
પિતા એટલે પોતાના બાળકના સૈનિક...

પિતા એટલે કુટુંબના અડીખમ મોભી.....
પિતા એટલે આજીવિકા રળનાર આધાર સ્તંભ...

પિતા એટલે ઘરના સર્વસ્વ કર્તાહર્તા...
પિતા એટલે દીકરાની ચિંતામા વ્યાકુળ રહેનાર...

પિતા એટલે સ્વજનો માટે પોતાની વ્યથા ને અવગણનાર...
પિતા એટલે પરિવારમાં પ્રાણ- પ્રકાશ પાથરનાર તેજસ્વી સૂર્ય સમાન.... ??

પિતા એટલે સંસ્કારોનું સિંચન કરનાર સાચા સિંચક....??

★ વીણા અમીન

પપ્પાની યાદ

તમારી યાદ આવેને આંખ મારી છલકાય છે પપ્પા,
ઈશ્વરને જોયાં નથી તમારી છબી દેખાય છે પપ્પા.
વણમાંગ્યુ આપ્યું ઘણું જીવવામાં જે જરૂરી પપ્પા,
ફરિયાદ રહી નહીં કે કોઈ ઉણપ દેખાય છે પપ્પા!
કપરી પરિસ્થિતિમાં તમે જીવતાં શીખવાડ્યું પપ્પા,
તમારી ગેરહાજરીમાં જીવવું કપરું જણાય છે પપ્પા.
મન હોય નબળું, આત્મબળ હંમેશા બન્યાં છો પપ્પા,
જગ કહે મારામાં બાપનો સ્વભાવ છલકાય છે પપ્પા.
આજે આંસુ આંખોમાં અને કલમ હાથમાં છે પપ્પા,
તમારા ઘણાં ઉપકાર, સઘળા ક્યાં લખાય છે પપ્પા!
શિલ્પધ્રુવ ગજું ક્યાં ત્યાગ,ભાવના લખી શકે પપ્પા,
બસ શબ્દ શ્રદ્ધાંજલિ, સ્મૃતિ ક્યાં વિસરાય છે પપ્પા.

★ પિયુષ જોશી "શિલ્પધ્રુવ"

કલમનો પમરાટ

મારા પપ્પા

મારા પપ્પા છે સૌથી શ્રેષ્ઠ,
પોતાની જરૂરિયાતોને કરી કિનારે,
અમને આપતાં ખુશીઓનો સમંદર,
પ્રેમ સભર મોતીઓનો કરે વરસાદ..
છે મારા પપ્પા નિરાળા..

લાગણીઓથી ભરેલું આકાશ છે પપ્પા,
હરતું - ફરતું વ્હાલભર્યું આકાશ છે મારા પપ્પા,
અમારા સપના પૂરા કરવા,
કરતાં મહેનત સદા મારા પપ્પા..

દુઃખમાં આપે સાથ,
અસફળ થઈએ તો આપે આશ,
કહે એક જ વાત..
હજું તારા પપ્પા તારા માટે છે..
તું ન કર ચિંતા..
એ જ કહેતાં વાત..

સુખમાં આપે સપના પૂરા કરવાની વાત,
થાય પ્રેમસભર લાગણીઓની વાત..
મારા પપ્પા છે પ્રેમાળ,
છે મારા પપ્પા મારા ભગવાન..

ઈચ્છા કરે વણમાગ્યે પૂરી,
મનની વાત સમજે છે મારા પપ્પા,
દરેકની વાત સમજે,
અને બુદ્ધિગમ્ય રીતે આપે જવાબ..

રમૂજ છે જેમનો સ્વભાવ,
મારા પપ્પામાં છે સમભાવ...!!

લવ યુ પપ્પા...!!

★ વિહા ઓઝા

નમન

પિતાજી...

સૂરજ જેવો તાપ પિતાજી !
ભીતરમાં ઉજાસ પિતાજી !

ચંદન જેવી શીતળતા છુપી,
ઘસાઈને સુવાસ દે પિતાજી !

દુઃખ સઘળાં ઓઢી લે માથે,
છુપાં આંસુ સારે પિતાજી !

આંખથી કરાવે વિશ્વ દર્શન,
હાથ ઝાલી ચલાવે પિતાજી !

પીડા કેરો પહાડ આવે તો,
સુનાં ડગલાં ભરે પિતાજી !

વજ્ર સમી એ છાતી રાખે,
ઘણના ઘાવ સહે પિતાજી !

લાગણીના સાગર સમા એ
ધૂધવે તોયે પ્યારા પિતાજી!

ખાલીખમ હૈયામાં ભરતા,
સંસ્કારોની છાંય, પિતાજી!

શત શત હો પ્રણામ આજે,
દિલથી નમન તમને પિતાજી!

★ મનુભાઈ પટેલ
“મનમોજી”

"પપ્પા"

અઢી અક્ષરથી બનેલો સુંદર શબ્દ એટલે "પપ્પા".

મારાં આવવાનાં સમાચાર મળતાં જ જે સુંદર સપનાઓ સેવતા, અને રાત-દિવસ એક કરી મારાં આવનાર સુંદર ભવિષ્યની તૈયારી કરનાર વ્યક્તિ એટલે "પપ્પા".

મારાં આવ્યાં પછી મને સૌપ્રથમ પોતાના હાથમાં લઈ જેની આંખમાં હરખનાં આંસુ આવ્યાં એ વ્યક્તિ એટલે "પપ્પા".

મારા હાથ પકડીને મને ચાલતાં શીખવતી વખતે મને પડવા નહીં દે એવો વિશ્વાસ અપાવનાર વ્યક્તિ એટલે "પપ્પા".

મારી આંગળી પકડી એકડો ધુટાવનાર અને સાથે સાથે જીંદગીની બારાજ્જરી શિખવનાર વ્યક્તિ એટલે "પપ્પા".

પોતે અનુભવ કેરાં પગથિયાંમાં ઠોકરો ખાઈને મને પડતાં બચાવનાર વ્યક્તિ એટલે "પપ્પા".

ખોટા ગુસ્સાનો દેખાવ કરી બોધપાઠ આપનાર વ્યક્તિ એટલે "પપ્પા".

ખુલ્લી આંખે જે મારા માટે સપનું જોવે એ વ્યક્તિ એટલે "પપ્પા".

અરે બેટા તું ચિંતા શું કામ કરે છે? "હું બેઠો છું" ને એમ કહેનાર વ્યક્તિ એટલે "પપ્પા."

જવાબદારીના બોજ નીચે ખૂદ દબાઈને સંતાનની જીદ પુરી કરનાર વ્યક્તિ એટલે "પપ્પા".


ભિમાર હું પડું અને આખી રાત જાગે પોતે ઈ વ્યક્તિ એટલે "પપ્પા".

કોઈપણ કપરી પરિસ્થિતિમાં મને ટુટવા ન દઈ હંમેશા મારો આત્મવિશ્વાસ જગાડી મને સાથ દેનાર વ્યક્તિ એટલે "પપ્પા".

અને છેલ્લે એક જ લીટીમા કહ્યું, તો "જેમ ઘટાદાર વટવૃક્ષ પોતે તાપમાં તપીને હંમેશા શિતળ છાંયા આપે એમ પપ્પા હંમેશા પોતાના સંતાનોને પોતાના પ્રેમ રૂપી શિતળ છાંયા આપનાર "વ્યક્તિ એટલે "પપ્પા."

★ કિંજલ કપિલ સોમૈયા

મારા પિતા



(૧)વાત્સલ્ય કેરી,
જવંત ધરોહર,
એ મારા પિતા.

(૨)બહાર વજ,
ભીતર સુકોમળ,
એ મારા પિતા.

(૩)ખુશીઓ ભરે,
અરમાનો નિયોડી,
એ મારા પિતા.

(૪)મુક આશિષ
જેના હૃદયે ઊઠે,
એ મારા પિતા.

(૫)સમગ્ર ખુશી
વિશ્વની અર્પી જેણે,
એ મારા પિતા.

(૬)સ્વપ્ન અમારા
મથી સમૃદ્ધ કરે,
એ મારા પિતા.

(૭)આંગળી ઝાલી,
દુનિયાદારી ચિંધી,
એ મારા પિતા.

(૮)કિરણ સમ,
લોકની માયાજાળે,
એ મારા પિતા.

(૯)કાંટાળી કેડી,
બન્યા રાહબર જે,
એ મારા પિતા.


(૧૦)કોડ સઘળા,
વણ કહે પુરે જે,
એ મારા પિતા.

(૧૧)દુખ ગળીને
સુખ છલકાવતા,
એ મારા પિતા.

(૧૨)શ્વેત કેશમાં,
લાગે દેદીપ્યમાન,
એ મારા પિતા.

★ બીના જીગર મોરબીયા

કલમનો પમરાટ



પપ્પા

પોતે પલળી દીકરીને સુખી કરે તે પપ્પા.

આંગળી પકડી ચલાવનાર મારા પપ્પા.

ભગવાન કરતાં પણ મહાન છે પપ્પા.

સુખ દુઃખ બંને આપે તે ભગવાન,

પણ ફક્ત સુખ આપે તે પપ્પા.

દીકરી માટે અંતરથી રહે તે પપ્પા.

દીકરીની દરેક માગણી પૂરી કરે તે પપ્પા.

સંઘર્ષ કરતા શીખવે તે પપ્પા.

દીકરી ને જરાય ઓછું આવવા દે તે પપ્પા.

મારું જીવન છે મારા પપ્પા.

સૌથી ત્યારા છે મારે મારા પપ્પા.

સંસ્કારોનું સિંચન કરે તે મારા પપ્પા.

તમારું ઋણ તો ચૂકવાય નહીં ઓ મારા પપ્પા

★ પટેલ ઉર્વશી બેન

ભગવાનભાઈ

પપ્પા

બાળક માથે સાવ છે તારી,
તું આભનો ટેકો.

સદા રાખજો હાથ તમારો,
પપ્પા તમારો હું બેટો.

તમારે પગલે હું ચાલતો,
તમે વડને હું ટેટો.

પ્રેમની વડવાઈ પાંગરી,
હું તો ખાલી ખાલી રેતો.

પપ્પા તમે છો સાથે રે...
હિંમત આવે સામેથી
જીતું જીતું હું યુધ્ધ રે...
હે.. સાથે પપ્પા છે...

પા પા પગલી શીખવી મને,
ઘોડો બનીને ચાલે.

તારા ઉપકાર કેટલાં માથે,
પપ્પા કરું એ ધારે.

પહેલો હક તમારો રે...
હે.. હે.. મારા માવતર
કદિ સામે ચડુ નહી રે...
હે.. સાથે પપ્પા છે...

દુશ્મનો આવે હજારો ભલે,
બાપ છે મારી ભેગો.

યુધ્ધ આવે ભલે આકરા,
પપ્પા તમે મારો ટેકો.

હે.. મારી સાથે રહેનારો રે...
હે.. મારા પપ્પા રે...
હે.. ડર કદિના હોય માથે રે...
હે.. સાથે પપ્પા છે...

ન કરું નિરાશ હું તલભાર,
કરું હું રખવાળી.

જન્મ દિધો એ વાત જ મોટી,
હે મારા જન્મારી.

પાત્ર બનાવ્યું અનોખું રે...
હે.. હે.. પપ્પાનું...
હે... પ્રેમાળ જીવડો રે...
હે.. સાથે પપ્પા છે....

★ કાર્તિક બલદાણીયા આહીર

(તબીબ)

સરપ્રાઈઝ

નાનપણમાં માતાને ગુમાવી ચૂકેલ દિવ્ય મોસાળ રહીને મોટો થયો હતો. અણસમજની ઉંમરે સાંભળેલ વાતોને કારણે માતાનાં અપમૃત્યુ માટે પિતાને જવાબદાર ગણતો. આથી પિતાને નફરત કરતો અને તેમની જોડે બપ પૂરતી વાત કરતો. યુવાનવયે માતાનાં મૃત્યુનું સાચું કારણ જાણ્યા બાદ તેને પિતા જોડે કરેલ વર્તન માટે પસ્તાવો થયો, પરંતુ વર્ષોથી કરેલા ગેરવર્તાવ માટે તેમની માફી કેવી રીતે માંગવી એ વિચારતો રહ્યો. ઘણી મનમથામણના અંતે પિતાની ધષ્ટીપૂર્તિની ઉજવણીનું સરપ્રાઈઝ આયોજન કર્યું, પરંતુ પપ્પાના પ્રતિભાવ કેવો હશે એનો છૂપો ડર પણ મનમાં હતો. એ સરપ્રાઈઝ આયોજનમાં પિતાપુત્રની વચ્ચે પ્રેમની ઉષ્માથી વરસોથી થીજેલી ગેરસમજણની હિમશિલા ઓગળી ગઈ.

★ પ્રકૃતિ 'પ્રીત'

પિતૃચરણે વંદના...

ચિત્રકારના હાથમાં રંગ અને કેનવાસ આવે,શિલ્પકારના હાથમાં ટોકણું અને અણઘડ પથ્થર આવે તો ઉત્તમ કૃતિનું સર્જન થાય છે એમ પિતાના હાથે સંતાનો ઉછરે છે,ઘડાય છે અને કેળવાય છે.પિતાની લાગણીનું મૂલ્ય ન થાય.મનુનું ધડતર પિતાએ કર્યું અને એ બહાદુર દીકરી ઝાંસીની રાણી લક્ષ્મીબાઈ બની..!

એવા તો કંઈ કેટલાય પિતાએ સંતાનોની ભેટ જગતને અર્પી છે.

આજે જ નહીં પણ

સદેવ પિતાના ચરણોમાં ભાવ ભર્યા વંદન.

★ રમીલા મહેતા



મારાં પપ્પાની આંખોની ભિનાશ...

આ ઘડપણ પણ સાલું બહુ તકલીફ આપે છે, એકલા પડી ગયા હોઈએ એવું મહેસુસ થાય છે ને આંખોમાં ભિનાશ આવી ગઈ...

બાળપણ તો ક્યાં જતું રહ્યું હતું ખબર ન પડી, જુવાન થયા ભાઈબહેન માં મોટા હોવાથી જવાબદારી માથે આવી એ જવાબદારીઓ પુરી કરવામાં પોતે તો ખોવાઈ જ ગયાં હતાં એવુ યાદ આવી જતાં આંખોમાં ભિનાશ આવી ગઈ...

ઘરમાં સૌથી મોટા એટલે જતું કરવામાં , બધાને સાચવવામાં પોતાની લાગણીઓ પોતાની ઈચ્છા?ઓને મારતાં ગયાં એવુ યાદ જતાં આંખોમાં ભિનાશ આવી ગઈ.

નાના ભાઈ બહેન માટે પોતાની લાગણીઓ ઈચ્છાઓનું બલિદાન કરતાં અને એ જ અત્યારે એમને ભુલી ગયા છે એવું યાદ આવી જતાં આંખોમાં ભિનાશ આવી ગઈ...

નાની ઉંમરે જવાબદારીઓ આવી ગઈ બધાને ભણાવ્યા પરણાવ્યા ને તમે શું કર્યું અમારા માટે ભાંડેડાનો આ સવાલ યાદ આવી જતાં આંખોમાં ભિનાશ આવી ગઈ...

પત્ની- બાળકોના મોજશોખ પૂરા કર્યા બાળકોને પરણાવ્યા એમાં પોતાનાં મોજશોખ શું હતાં એ પણ ભૂલી ગયાં હતાં એ યાદ આવી જતાં આંખોમાં ભિનાશ આવી ગઈ..

હવે ઘડપણ આવી ગયું શરીર પથારીવશ થઈ ગયું ને અતીત યાદ આવી જતાં આંખોમાં ભિનાશ આવી ગઈ..

સંભળાતું નથી બોલાતું નથી બોલે એ કોઈ સમજતુ નથી ત્યારે જુવાની યાદ આવી જતાં આંખોમા ભિનાશ આવી ગઈ...

તમને ખબર ન પડે શાંતિથી સુઈ રહો મારે પણ કામ છે પડ્યાં રહો થોડીવાર હું પણ થાકી જાવ છું આવું રોજ સાંભળવાનું હવે એ યાદ આંખોમાં ભિનાશ આવી ગઈ...

બસ હવે આમ જ બાકી રહેલી જિંદગી કાઢવાની ને પળે પળે આંખોની ભિનાશ લુછયા કરવાની એવું યાદ આવી જતાં આંખોમાં ભિનાશ આવી ગઈ....

★ તેજલ શાહ "રેવા"

જીવનમાં લાગતી હતી કમી સંતાનની ,
ન રવ, ન પગરવ,એકલા હતા અમે દંપતી,
હૃદયમાં જ્યારે સાંભળ્યો,
ભણકાર સંતાનનો,
જીવન બની ગયું મઘમઘતું,
લાગણી માંગણીને સ્નેહની સરવાણી,
બે હિસાબ ફૂટી હૃદયમાં
દર્દમાં થયો અહેસાસ જવાબદારીનો,
રૂઝાઈ ગયા ઘા અમારા,
સાંભળી તારું પહેલું રુદન.

ગ્રહસ્થાશ્રમમાં સંતાનનું મહત્વ છે . કહેવાય છે કે સંતાનનું પહેલું રુદન માતા પિતાને જે આનંદ આપે તે અવર્ણનીય હોય. પિતાના મૂક બલિદાન માટે કોઈ બોલતું નથી ,ખુદ પોતે પણ ક્યારેય કહેતા નથી કે કેટલી જવાબદારીથી સંતાનો મોટા કરે છે.

આમ જોઈએ તો માંતા ઘરનું માંગલ્ય છે તો પિતા ઘરનું અસ્તિત્વ છે. પિતાનો ખંભો દિકરાને દુઃખમાં સહારો આપે છે અને માતાની મમતાનો ખોળો શાંતિ આપે છે. માવતર સંતાનોના જીવનમાં અનેરું મહત્વ રાખે છે.

પિતાએટલેત્યાગ ,સમર્પણ,ગુરુ,શિક્ષક,પ્રેરણા,માર્ગદર્શક અને ઘણું બધું..... જેના માટે શબ્દ પણ મૌન છે

પિતા એટલે પરિવારને, માનો લગાવેલો

"ટફન ગ્લાસ"જે મુશ્કેલીમાં ખુદ તૂટી જશે પણ પરિવારને નહિ તૂટવા દે.

સપના સંતાનોના અને દિશા આપનાર પિતા.

દીકરીને મન પિતા સર્વસ્વ હોય છે .દીકરી પિતાનો શ્વાસ, વિશ્વાસ અને આધાર છે.

. આમ દીકરી દીકરા બધાને માટે પિતા કિનારો છે. આપણું શાસ્ત્ર કહે છે સાસુ સસરા પણ દીકરા દીકરીના માતા પિતા જ કહેવાય .જગતમાં ચાર માવતરની સેવા સુશ્રુષા કરવી તે આપણો ધર્મ ,નૈતિક ફરજ છે.

,જગતનિયંતા , જેણે આપણને જગતમાં મોકલ્યા, તેનો આભાર માનવો જ રહ્યો કારણ તેણે જગતના દરેક જીવોને કેટલું બધું આપ્યું .જનજીવન ટકી રહે માટે એવી સુંદર વ્યવસ્થા કરી છે કે ક્યાંય તકલીફ નથી.

જગત પિતાથી જીવનનું અસ્તિત્વ ટકે છે .

જગતનિયંતા ,દૈહિક પિતા બંનેનો ખૂબ ખૂબ આભાર જેણે જીવનને જીવવા યોગ્ય બનાવ્યું.

★ શ્રીદેવી પિનાકીન પંચોલી.



Dr. Rajendra M. Pancholi
Dr. S. D. Raval
Dr. K.R. Pancholi
Dr. Y.V. Trivedi

SHREE
SUPER SPECIALITY
PATHOLOGY LABORATORY
AND CULTURE HOUSE

207/SECOND FLOOR, SHIVALIK SQUARE,
NEAR ADANI CNG PUMP, NEW VADAJ,
132 FEET RING ROAD, AHMEDABAD - 380013.
MOBILE : 888 7002 888 / 888 7003 888

Web :  www.shreepathologylab.in
Email :  shree1996@gmail.com

